

# درود شریف

## ایک اہم عبادت

اللَّهُمَّ صَلِّ عَلَى الْمُحَمَّدِ وَعَلَى آلِ الْمُحَمَّدِ كَا صَلَيْتَ  
عَلَى إِبْرَاهِيمَ وَعَلَى آلِ إِبْرَاهِيمَ فَكَمْ حَمِيدٌ مَجِيدٌ  
اللَّهُمَّ بارِكْ عَلَى مُحَمَّدٍ وَعَلَى آلِ مُحَمَّدٍ كَا بَارَكْتَ  
عَلَى إِبْرَاهِيمَ وَعَلَى آلِ إِبْرَاهِيمَ فَكَمْ حَمِيدٌ مَجِيدٌ

مولانا مفتی محمد تقی عثمانی مذہبی

میمن اسلامک پبلیشورز

لشیعی

[www.muftitaqiusmani.com](http://www.muftitaqiusmani.com)

# درود شریف

اللهم صل على نبيك وعلی الْمُحَمَّدِ كَا صَلَّيْتَ  
عَلَى إِبْرَاهِيمَ وَعَلَى الْأَبْرَاهِيمِ كَمَا حَسِّيْدَ مُجَاهِدَ  
اللَّهُمَّ بارِكْ عَلَى مُحَمَّدٍ وَعَلَى الْمُحَمَّدِ كَمَا بَارَكْتَ  
عَلَى إِبْرَاهِيمَ وَعَلَى الْأَبْرَاهِيمِ كَمَا حَسِّيْدَ مُجَاهِدَ

صلوات الله العزيم على نبيكم

الله

## فہرست مضمایں

- ۱ ..... انسانیت کے سب سے بڑے محنت
- ۲ ..... میں تمہیں آگ سے روک رہا ہوں
- ۳ ..... اللہ تعالیٰ بھی اس عمل میں شریک ہیں
- ۴ ..... ایک بندہ کس طرح درود بھیجیں؟
- ۵ ..... حضور کامرتبہ اللہ علی جانتے ہیں
- ۶ ..... یہ دعا سو فیصد قبول ہوگی
- ۷ ..... دعا کرنے کا ادب
- ۸ ..... درود شریف پر اجر و ثواب
- ۹ ..... درود شریف فضائل کا مجموعہ
- ۱۰ ..... درود شریف نہ پڑھنے پر دعید
- ۱۱ ..... مختصر ترین درود شریف
- ۱۲ ..... "صلم" یا "ص" لکھنا درست نہیں
- ۱۳ ..... درود شریف لکھنے کا ثواب
- ۱۴ ..... محمد شین عظام مقرب بندے ہیں
- ۱۵ ..... ملائکہ دعا و رحمت کرتے ہیں
- ۱۶ ..... دس رحمتیں، دس مرتبہ سلامتی
- ۱۷ ..... درود شریف پہنچانے والے ملائکہ

- ۱۸ ..... میں خود و رود منتبا ہوں  
 ۱۹ ..... دکھ پر شانی کے وقت درود شریف پڑھیں  
 ۲۰ ..... حضور صلی اللہ علیہ وسلم کی دعائیں حاصل کریں  
 ۲۱ ..... درود شریف کے الفاظ کیا ہوں ؟  
 ۲۲ ..... من گھڑت درود شریف نہ پڑھیں  
 ۲۳ ..... نعلین مبارک کا نقشہ اور اسکی فضیلت  
 ۲۴ ..... درود شریف کا حکم  
 ۲۵ ..... واجب اور فرض میں فرق  
 ۲۶ ..... درود شریف کا واجب درج  
 ۲۷ ..... ہر مرتبہ دوران درود شریف پڑھنا افضل ہے  
 ۲۸ ..... خصو کے دوران درود شریف پڑھئے  
 ۲۹ ..... ہاتھ پاؤں سن ہو جائیں تو درود شریف پڑھئے  
 ۳۰ ..... مسجد میں داخل ہوتے اور نکلتے وقت  
 ۳۱ ..... ان دعاوں کی حکمت  
 ۳۲ ..... اہم بات کرنے سے پہلے درود شریف  
 ۳۳ ..... غصہ کے وقت درود شریف  
 ۳۴ ..... سونے سے پہلے درود شریف  
 ۳۵ ..... یومیہ تین سو مرتبہ درود شریف  
 ۳۶ ..... درود شریف محبت پڑھانے کا ذریعہ

- ۳۶ ..... درود شریف دیدار رسول کا سبب  
 ۳۷ ..... جاگتے میں حضور کی زیارت  
 ۳۸ ..... حضور کی زیارت کا طریقہ  
 ۳۹ ..... حضرت مفتی صاحب کا مذاق  
 ۴۰ ..... حضرت مفتی صاحب اور روضہ اقدس کی زیارت  
 ۴۱ ..... اصل چیز سنت کی اتباع  
 ۴۲ ..... درود شریف میں نئے طریقہ ایجاد کرنا  
 ۴۳ ..... یہ طریقہ بدعت ہے  
 ۴۴ ..... نماز میں درود شریف کی کیفیت  
 ۴۵ ..... کیا درود شریف کے وقت حضور شریف لاتے ہیں؟  
 ۴۶ ..... ہدیہ دینے کا ادب  
 ۴۷ ..... یہ غلط عقیدہ ہے  
 ۴۸ ..... آہستہ اور ادب کے ساتھ درود شریف پڑھیں  
 ۴۹ ..... خالی اندر ہن ہو کر سوچئے  
 ۵۰ ..... تم بھرے کو نہیں پکار رہے ہو  
 ۵۱ .....

بِسْمِ اللَّهِ الرَّحْمَنِ الرَّحِيمِ

## درود شریف کے فضائل

الحمد لله نحمدہ و نستعينہ و نستغفر و نومن بہ و نتو  
کل علیہ، و نعوذ بالله من شرور انسنا و من سینفات اعمالنا، من یہله  
للہ فلا مصل لہ و من یضلله فلا هادی لہ، و اشہد ان لا اله الا الله وحده  
لا شریک لہ، و اشہد ان سیدنا و نبینا و سولانا محمد ابیہ و رسوله، صلی اللہ  
تعالیٰ علیہ و علی الہ واصحابہ و بارک و سلم تسليماً کثیراً کثیراً۔  
اما بعد فاعوذ بالله من الشیطان الرجیم، بسم اللہ الرحمن الرحیم، ان اللہ  
و بیلانگیہ يصلون علی النبی، یا ایها الذین استوا صلوا علیہ وسلموا  
تسليماً (الاحباب: ۵۶)

وقال رسول الله صلی اللہ علیہ وسلم يحسب المؤمن من  
البخل اذا ذكرت عنده فلم يصل على (الكتاب الزهد للبنين  
مبذک: ۳۶۲)

انسانیت کے سب سے بڑے محسن  
حضرت اقدس صلی اللہ علیہ وسلم نے ارشاد فرمایا، مومن کے

بخل ہونے کیلئے یہ بات کافی ہے کہ جب میرا ذکر اسکے سامنے کیا جائے تو وہ مجھ پر درود نہ بھیجے۔ یعنی یہ ایک مسلمان کے بخل ہونے کی انتہا ہے کہ اسکے سامنے نبی کریم صرورد دو عالم صلی اللہ علیہ وسلم کا اسم گراہی آئے۔ اور وہ آپ پر درود نہ بھیجے جو انکے اس کائنات میں ایک مومن کا سب سے بڑا محسن نبی کریم صلی اللہ علیہ وسلم کے سوا کوئی نہیں ہو سکتا، آپ کے جتنے احسانات اس امت پر ہیں، اور خاص طور سے ان لوگوں پر جنہیں اللہ تعالیٰ نے ایمان کی دولت سے نوازے، اتنے کسی کے بھی احسانات نہیں ہیں۔ خود حضور القدس صلی اللہ علیہ وسلم کا یہ حال تھا کہ اپنی امت کی لفڑی میں دن رات گھلٹتے رہتے تھے ایک صحابی حضور القدس صلی اللہ علیہ وسلم کی اس حالت کو بیان فرماتے ہوئے کہتے ہیں کہ:

### کان دا شم الفکرة، متواصل الا خزان

جب بھی آپ کو دیکھا ہوں تو ایسا معلوم ہوتا ہے کہ آپ کسی فکر میں ہیں، اور کوئی غم آپ پر طاری ہے۔ علماء فرماتے ہیں کہ یہ فکر اور غم کوئی اس بات کا نہیں تھا کہ آپ کو تمدنست میں نقصان ہو رہا تھا، اور مال

و دولت میں کمی آرہی تھی، یاد یا کے اور دوسرے مال و اسہاب میں قلت آرہی تھی، بلکہ یہ فکر اور غم اس امت کیلئے تھا کہ میری امت کسی طریقے سے جنم کے عذاب سے نجی جائے، اور اللہ تعالیٰ کی رضا اسکو حاصل ہو جائے۔

## میں تمہیں آگ سے روک رہا ہوں

ایک حدیث میں حضور اقدس صلی اللہ علیہ وسلم فرماتے ہیں کہ میری مثال اور تمہاری مثال المی ہے، جیسے ایک شخص نے آگ روشن کی، اب پردازے آگ اس آگ میں گرنے لگے، یہ شخص ان پروانوں کو آگ سے دور بٹانے لگا، تاکہ وہ آگ میں جل کر ختم نہ ہو جائیں، اسی طرح میں تمہاری کمر پکڑ کر تم کو آگ سے روک رہا ہوں اور تم میرے ہاتھ سے لٹکے جا رہے ہوں، اور اس آگ میں گرے جا رہے ہو۔

۶۰

(مجھ سلم، کتاب الفضائل، باب شفقتہ صلی اللہ علیہ وسلم علی امانت)  
بہر حال حضور اقدس صلی اللہ علیہ وسلم کی سعادتی زندگی اس تھکر میں گزری کہ یہ امت کسی طرح جنم کے عذاب سے نجیج جائے، تو کیا ایک امتی اتنا بھی نہیں کریتا کہ جب سر کار دو عالم صلی اللہ علیہ وسلم کا نام نہیں آئے تو کم از کم آپ پر ایک مرتبہ درود بھیج دے؟ جب کہ درود بھیجنے سے حضور اقدس صلی اللہ علیہ وسلم کو جو فائدہ ہوتا ہے وہ تو ہو گا، خود درود بھیجنے والے کو اسکا فائدہ پہنچتا ہے۔

## اللہ تعالیٰ بھی اس عمل میں شریک ہیں

اللہ تعالیٰ نے قرآن کریم میں درود بھیجنے کے بارے میں عجیب

انداز سے بیان فرمایا، چنانچہ فرمایا:

اللہ تعالیٰ بھی اس عمل میں شریک ہیں  
اللہ تعالیٰ نے قرآن کریم میں درود بھینجے کے بارے میں مجبوب  
انداز سے بیان فرمایا، چنانچہ فرمایا:

”ان الله وبلادكته يصلون على النبي، يا ايها الذين امنوا  
صلوا عليه وسلموا تسليما“<sup>۵</sup>

”یہیک اللہ تعالیٰ اور اسکے فرشتے نبی پاک صلی اللہ علیہ وسلم پر درود بھینجے  
ہیں۔ اے ایمان والو، تم بھی حضور صلی اللہ علیہ وسلم پر درود اور سلام  
بھجو“ دیکھئے، ابتدائیں یہ نہیں فرمایا کہ تم درود بھجو، بلکہ یہ فرمایا کہ اللہ  
اور اسکے فرشتے درود بھینجے ہیں۔ اس سے دو بالوں کی طرف اشارہ فرمادیا  
۔ ایک یہ کہ حضور اقرس صلی اللہ علیہ وسلم کو تمہارے درود کی  
ضرورت نہیں، اسلئے کہ ان پر پہلے ہی سے اللہ تعالیٰ درود بھینج رہے ہیں،  
اور اللہ کے فرشتے درود بھینج رہے ہیں ان کو تمہاری درود کی کیا ضرورت  
ہے؟ یہیک اگر تم اپنی بھلائی اور خیر چاہتے ہو تو تم بھی نبی کریم صلی اللہ  
علیہ وسلم پر درود بھجو۔ دوسراے اس بات کی طرف اشارہ فرمایا کہ یہ  
درود شریف بھینجے کا بوجھ مل ہے، اس مل کی شان عی زوالی ہے، اسلئے کہ  
کلی عمل بھی ایسا نہیں ہے جس کے کرنے میں اللہ تعالیٰ بھی بندوں  
کی ماقوم شریک ہوں۔ مثلاً نماز ہے بندہ پڑھتا ہے، اللہ تعالیٰ نماز نہیں

پڑھتے، روزہ بندہ رکھتا ہے، اللہ تعالیٰ روزہ نہیں رکھتے، ذکاۃ یا حج وغیرہ جتنی عبادتیں ہیں، ان میں سے کئی عمل ایسا نہیں ہے جس میں بندہ کے ساتھ اللہ تعالیٰ بھی شریک ہوں۔ لیکن درود شریف ایسا عمل ہے جس کے بارے میں اللہ تعالیٰ نے فرمایا کہ یہ عمل میں پہلے سے کر رہا ہو، اگر تم بھی کرو گے تو تم بھی ہمارے ساتھ اس عمل میں شریک ہو جاؤ گے۔ ”اللہ اکبر“۔ کیا الحکانہ ہے اس عمل کا کہ بندہ کے ساتھ اللہ تعالیٰ بھی اس عمل میں شریک ہو رہے ہیں۔

## بندہ کس طرح درود بھیجنے؟

ابتدا اللہ تعالیٰ کے درود بھیجنے کا مطلب اور ہے، اور بندے کے درود بھیجنے کا مطلب اور ہے، اللہ تعالیٰ کے درود بھیجنے کا مطلب یہ ہے کہ اللہ تعالیٰ براہ راست ان پر اپنی رحمتیں نازل فرمائے ہیں، اور بندہ کے درود بھیجنے کا مطلب یہ ہے کہ وہ بندہ اللہ تعالیٰ سے دعا کر رہا ہے کہ یا اللہ، آپ محمد صلی اللہ علیہ وسلم پر درود بھیجنے۔ چنانچہ حدیث شریف میں آتا ہے کہ جب یہ آیت نازل ہوئی: ان الله وملائكته  
يصلون على النبى، يا ايها الذين امتوا صلوا عليه وسلموا تسليما،  
تو اس وقت صحابہ کرام نے حضور اقدس صلی اللہ علیہ وسلم سے سوال کیا کہ یا رسول اللہ، اس آیت میں اللہ تعالیٰ نے ہمیں دو حکم دیے ہیں کہ میرے نبی پر درود بھیجو اور سلام بھیجو، سلام بھیجنے کا طریقہ تو

ہمیں معلوم ہے کہ جب ہم آپ کی خدمت میں حاضر ہوں تو "السلام علیکم و رحمۃ اللہ و رکاۃ" کہیں، اسی طرح "تشہد" کے اندر بھی سلام کا طریقہ آپ نے بتایا کہ اس میں "السلام علیک ایها النبی و رحمۃ اللہ و رکاۃ" کہا کریں، لیکن ہم آپ پر درود شریف کس طرح بھیجنے؟ اس کا کیا طریقہ ہے؟

اس پر حضور القدس صلی اللہ علیہ وسلم نے جواب دیا کہ مجھ پر درود بھیجنے کا طریقہ یہ ہے کہ یوں کرو!

"اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا  
صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ"

اسکے معنی یہ ہیں کہ اے اللہ! آپ محمد صلی اللہ علیہ وسلم پر درود بھیجئے۔ اس سے اس بات کی طرف اشارہ کر دیا کہ جب ہندو درود بھیجئے تو یہ سمجھے کہ میری کیا حقیقت اور حیثیت ہے کہ میں حضور القدس صلی اللہ علیہ وسلم پر درود بھیجوں، میں حضور القدس صلی اللہ علیہ وسلم کے اوصاف اور کمالات کا احاطہ کہاں کر سکتا ہوں؟ میں آپ کے احولات کا بدله کیسے ادا کر سکتا ہوں؟ لذما پسلی قدم پر اپنی عاجزی کا اعتراف کر لو کر يا اللہ! میں تو حضور القدس صلی اللہ علیہ وسلم کے درود شریف کا حق ادا نہیں کر سکتا، اے اللہ! آپ ہی ان پر درود بھیج دیجئے۔

(صحیح مسلم، کتاب الصلاۃ، باب الصلاۃ علی النبی صلی اللہ علیہ وسلم بعد الشہاد)

## حضور صلی اللہ علیہ وسلم کا مرتبہ اللہ تعالیٰ ہی جانتے ہیں

غالب اگرچہ آزاد شاعر تھے، لیکن بعض شعر ایسے کئے ہیں کہ  
ہو سکتا ہے کہ اسی پر اللہ تعالیٰ اسکی مغفرت فرمادیں۔ ایک شعر اس نے  
بڑا اچھا کہا ہے، وہ یہ کہ۔

غالب شائے خواجه بہ بروان گزا شتم  
کان رات پاک مرتبہ دلن محمد است  
(صلی اللہ علیہ وسلم)

یعنی غالب! ہم نے حضور اقدس صلی اللہ علیہ وسلم کی تعریف کا معاملہ تو  
اللہ تعالیٰ ہی پر چھوڑ دیا ہے، اسلئے کہ ہم لوگ کتنی بھی تعریف کریں مگر  
سرکار دو عالم صلی اللہ علیہ وسلم کے احشائات کا دسوں حصہ بھی ادا نہیں  
کر سکتے۔ اسلئے کہ اللہ تعالیٰ ہی کی ذات ایک الیکی ہے جو محمد صلی اللہ علیہ  
وسلم کے مرتبے کو جانتی ہے۔ ہم اور آپ ان کے مرتبے کو جان بھی  
نہیں سکتے۔ — اللذ درود شریف کے ذریعہ یہ بتا دیا کہ تم اس بات کا  
اعتراف کرو کہ میں نہ تو حضور اقدس صلی اللہ علیہ وسلم کے اوصاف کو  
پہچان سکتا ہوں، تا ان کے احشائات کا حق ادا کر سکتا ہوں، اور نہ صحیح  
محنتی میں میرے اندر درود بھیجنے کی الیت ہے، میں تو یہ دعا ہی کر سکتا ہوں  
کہ اے اللہ آپ ہی محمد صلی اللہ علیہ وسلم پر درود بھیجئے۔

## یہ دعا سو فیصد قبول ہوگی

علمائے کرام نے فرمایا کہ ساری کائنات میں کوئی دعا ایسی نہیں ہے جس کے سو فیصد قبول ہونے کا یقین ہو، کون شخص یہ کہ سکتا ہے کہ میری یہ دعا سو فیصد ضرور قبول ہوگی، اور جیسا میں کہہ رہا ہوں ویسا ہی ہو گا، یہ نہیں ہو سکتا۔ لیکن درود شریف ایک ایسی دعا ہے جس کے سو فیصد قبول ہونے کا یقین ہے، اسلئے کہ دعا کرنے سے پہلے ہی اللہ تعالیٰ نے یہ اعلان فرمادیا کہ ”ان الله و ملائكته يصلون على النبي“ ہم اور ہمارے فرشتے تو سماری دعا سے پہلے ہی نیما پاک پر درود بھیج رہے ہیں۔ اسلئے اس دعا کی قبولت میں ادنیٰ شبہ کی بھی منجاش نہیں۔

## دعا کرنے کا ادب

ای ائمہ بزرگوں نے دعا کرنے کا یہ ادب سمجھا دیا کہ جب تم اپنے کسی مقصد کیلئے دعا کرو، تو اس دعا سے پہلے اور بعد میں درود شریف پڑھ لو، اسلئے کہ درود شریف کا قبول ہونا تو یقینی ہی ہے، اور اللہ تعالیٰ کی شان کریمی سے یہ بعید ہے کہ پہلی دعا کو قبول فرمائیں اور آخری دعا کو قبول فرمائیں اور درمیان کی دعا کو قبول نہ فرمائیں، لہذا جب درود شریف پڑھ کر پھر اپنے مقصد کیلئے دعا کرو گے تو انشاء اللہ اس دعا کو بھی ضرور قبول

فرمائیں گے۔ اسلئے دعا کرنے کا یہ ادب سکھا دیا کر پہلے اللہ تعالیٰ کی حمد شکار کرو۔ پھر نبی کریم صلی اللہ علیہ وسلم پر درود شریف سمجھو، اور اسکے بعد اپنے مقام دل کیلئے دعا کرو۔

## درود شریف پر اجر و ثواب

اور پھر درود شریف پڑھنے پر اللہ تعالیٰ نے اجر و ثواب بھی رکھا ہے، فرمایا کہ جو شخص نبی کریم صلی اللہ علیہ وسلم پر ایک مرتبہ درود شریف بسیجے تو اللہ تعالیٰ اس پر دس رحمتیں بازیل فرماتے ہیں، ایک روایت میں ہے کہ دس گناہ معاف فرماتے ہیں، اور دس درجات بلند فرماتے ہیں۔

(نائل، کتاب الحسنه، بہب التضليل فی النصلوة علی النبی صلی اللہ علیہ وسلم)

حضرت حبوب الرحمن بن حوف رضی اللہ عنہ فرماتے ہیں کہ ایک دن حضور اقدس صلی اللہ علیہ وسلم آبادی سے نکل ایک سمجھو کے باعث میں پہنچنے اور سجدے میں گر گئے، میں انتظار کرنے کیلئے بیٹھنے لگا تاکہ جب آپ فلاح ہو جائیں تو پھر یات کروں، لیکن آپ کا سجدہ اتنا طویل تھا کہ مجھے پہنچنے پہنچنے اور انتظار کرتے کرتے بست دیر ہو گئی، حتیٰ کہ میرے دل میں یہ خیال آئے تاکہ کہیں آپ کی روح مبارک تو پرواز نہیں کر سکتی، اور یہ سوچا کہ آپ کا ہاتھ ہلا کر دیکھوں ۔۔۔ کافی دیر کے بعد جب سجدہ سے اٹھنے تو کھا کر آپ کے چہرے پر بڑی بیشاشت کے آہد ہیں، میں

نے پوچھا کہ یا رسول اللہ صلی اللہ علیہ وسلم! آج میں نے ایسا مظہر دیکھا جو پسلے نہیں دیکھا تھا، وہ یہ کہ آپ نے آج اتنا طویل سجدہ فرمایا کہ اس سے پسلے اتنا طویل سجدہ نہیں فرمایا، اور میرے دل میں یہ خیال آئے کہ کہیں آپ کی روح پرواز نہ کر گئی ہو، اسکی کیا وجہ تھی؟

حضرت اقدس صلی اللہ علیہ وسلم نے جواب میں فرمایا کہ بات یہ ہے حضرت جبریل علیہ السلام نے آکر کہا کہ میں تمہیں بشارت سناتا ہوں کہ اللہ تعالیٰ نے فرمایا کہ جو شخص بھی ایک بار آپ پر درود بیجے گا، میں اس پر رحمت نازل کروں گا اور جو شخص آپ پر سلام بیجے گا میں اس پر سلام بھیجوں گا، اس خوبخبری اور انعام کے شکر میں میں نے یہ سجدہ کیا۔  
(مندرجہ ص ۱۹۱)

## درود شریف فضائل کا مجموعہ

اور پھر درود شریف ایسی افضل عبادت ہے کہ "ذکر" اسکے اندر موجود ہے۔ حضرت اقدس صلی اللہ علیہ وسلم کے احسانات کا اعتراف اس میں ہے۔ دعا کی فضیلت اس میں ہے۔ بے شمار فضائل درود شریف میں جمع ہیں۔ لہذا جب یہ درود شریف اتنی فضیلت والا ہے تو آدمی پھر بھی اتنا بخیل بن جائے کہ جب نبی کریم صلی اللہ علیہ وسلم کا ذکر مبارک آئے تو ایک مرتبہ بھی درود نہ بیجے؟ اسلئے حضرت اقدس صلی اللہ علیہ وسلم نے فرمایا کہ مومن کے بخیل ہونے کیلئے یہ کافی ہے کہ اس

کے سامنے میرا نام آئے اور وہ مجھ پر درود نہ بھیجے۔  
ورو و شریف نہ پڑھئے پر و عبید

ایک مرتبہ حضور القدس صلی اللہ علیہ وسلم مسجد نبوی میں خطبہ دینے کیلئے تشریف لائے۔ جس وقت ممبر کی پہلی سیر گی پر قدم رکھا، اس وقت زبان سے فرمایا ”آمین“ پھر جس وقت دوسری سیر گی پر قدم رکھا۔ اس وقت پھر فرمایا ”آمین“ پھر جس وقت تیسرا سیر گی پر قدم رکھا۔ پھر فرمایا ”آمین“ اسکے بعد آپ نے خطبہ دیا۔ جب آپ خطبہ سے فارغ ہو کر چیخ تشریف لائے تو صحابہ نے سوال کیا کہ یا رسول اللہ، آج آپ نے مبہر پر جاتے ہوئے (بغیر کسی وحاشک) تمن مرتبہ ”آمین“ کہا۔ اسکی کیا وجہ ہے؟ حضور اقدس صلی اللہ علیہ وسلم نے جواب دیا کہ بات دراصل یہ ہے کہ جس وقت میں مبہر پر جانے لگا۔ اس وقت جبرئیل علیہ السلام میرے سامنے آگئے، انہوں نے تمن دعائیں کیں، اور میں نے ان دعاویں پر ”آمین“ کہا۔ حقیقت میں وہ دعائیں نہیں تھیں، بلکہ بد دعاویں تھیں،

آپ تصویر کریں کہ مسجد نبوی جیسا مقدس مقام ہے، اور غالباً جمعہ کا دن ہے، اور خطبہ جمعہ کا وقت ہے جو قبولیت دعا کا وقت ہوتا ہے اور دعا کرنے والے جبرئیل علیہ السلام ہیں، اور ”آمین“ کرنے والے حضور اقدس صلی اللہ علیہ وسلم ہیں، کسی دعا کی قبولیت کی اس سے زیادہ کیا گا رئی ہو سکتی ہے، جس میں اتنی چیزیں جمع ہو جائیں۔

پھر فرمایا کہ پہلی دعا حضرت جبریل علیہ السلام نے یہ کی کہ وہ شخص برباد ہو جائے جو اپنے والدین کو بڑھاپنے کی حالت میں پائے اور پھر ان کی خدمت کر کے اپنے گناہوں کی مغفرت نہ کرا لے اور جنت حاصل نہ کرا لے ۔ اسلئے کہ بعض اوقات والدین اولاد کی ذرا سی بات اور خدمت پر خوش ہو کر دعائیں دیدیتے ہیں اور انسان کی مغفرت کا سامان ہو جاتا ہے، لہذا جس کے والدین یوڑھے ہوں اور وہ انکی خدمت کر کے جنت کا پروانہ حاصل نہ کر سکے، اور اپنے گناہوں کو معاف نہ کر سکے تو ایسا شخص ہلاک دبرباد ہونے کے لائق ہے ۔ یہ بد دعا حضرت جبریل علیہ السلام نے کی اور حضور اقدس صلی اللہ علیہ وسلم نے اس پر "آمین" کی ۔

دوسری بد دعا یہ کی کہ وہ شخص ہلاک ہو جائے، جس پر رمضان المبارک کا پورا میہنہ گزد جائے، اسکے باوجود وہ اپنے گناہوں کی مغفرت نہ کرا لے ۔ کیونکہ رمضان المبارک میں اللہ تعالیٰ کی رحمت مغفرت کے بجائے محدود تھی ہے ۔

تیسرا بد دعا یہ تھی کہ وہ شخص ہلاک و برباد ہو جائے جس کے سامنے میرا نام لیا جائے اور وہ مجھ پر درود نہ بیجے ۔ درود شریف نہ پڑھنے پر اتنی خفت و حیدر ہے لہذا جب بھی حضور اقدس صلی اللہ علیہ وسلم کا نام نای آئے تو آپ پر درود شریف پڑھنا چاہئے ۔

(التاریخ الکبیر للبغدادی، جلد ۷ ص ۲۲۰)

## مختصر ترین درود شریف

اصل درود شریف تو ”درود ابراهیمی“ ہے، جو بھی میں نے پڑھ کر سنایا، جس کو نماز کے اندر بھی پڑھتے ہیں اگرچہ درود شریف کے اور بھی الفاظ ہیں لیکن تمام علماء کا اس پر اتفاق ہے کہ افضل درود شریف ”درود ابراهیمی“ ہے، کیونکہ حضور اقدس صلی اللہ علیہ وسلم نے برہ راست صحابہ کو یہ درود سکھایا کہ اس طرح مجھ پر درود بھیجا کرو — البتہ جب بھی حضور اقدس صلی اللہ علیہ وسلم کا اسم مبدک آئے توہر مرتبہ چونکہ درود ابراهیمی کا پڑھنا مشکل ہوتا ہے، اسلئے درود شریف کا آسان اور مختصر جملہ یہ تجویز کر دیا کہ

”صلی اللہ علیہ وسلم“

اسکے معنی یہ ہیں کہ اللہ تعالیٰ ان پر درود بیجے، اور سلام بیجے، اس میں درود بھی ہو گیا، سلام بھی ہو گیا۔ لہذا اگر حضور اقدس صلی اللہ علیہ وسلم کا اسم گرامی سنتے وقت صرف ”صلی اللہ علیہ وسلم“ کہہ لیا جائے یا لکھتے وقت صرف ”صلی اللہ علیہ وسلم“ لکھدیا جائے تو درود شریف کی فضیلت حاصل ہو جاتی ہے۔

## ”صلعم“ یا صرف ”ص“ لکھنا درست نہیں

لیکن بہت سے حضرات کو یہ بھی طویل لگتا ہے، معلوم نہیں حضور اقدس صلی اللہ علیہ وسلم کا اسم گرامی لکھنے کے بعد ”صلی اللہ علیہ“

وسلم" لکھنے میں ان کو محبراہت ہوتی ہے۔ یا وقت زیادہ لگتا ہے، یا روشنائی زیادہ خرچ ہوتی ہے، چنانچہ "صلی اللہ علیہ وسلم" لکھنے کے بجائے "صلعم" لکھدیتے ہیں، یا بعض لوگ صرف "ص" لکھدیتے ہیں۔ دنیا کے دوسرے سارے کاموں میں اختصار کی تک روشنی میں ہوتی، سارا اختصار حضور اقدس صلی اللہ علیہ وسلم کے نام کے ساتھ درود شریف لکھنے میں آتا ہے۔ یہ کتنی بڑی محرومی اور بخل کی بات ہے۔ ارے! پورا "صلی اللہ علیہ وسلم" لکھنے میں کیا بگز جائیگا؟

## درود شریف لکھنے کا ثواب

حالانکہ حدیث شریف میں ہے کہ اگر زبان سے ایک مرتبہ درود شریف پڑھو تو اس پر اللہ تعالیٰ دس رحمتیں نازل فرماتے ہیں، دس نیکیاں اسکے نامہ اعمال میں لکھتے ہیں، اور دس گناہ معاف فرماتے ہیں۔ اور اگر تحریر میں "صلی اللہ علیہ وسلم" کوئی شخص لکھتے تو حدیث شریف میں آتا ہے کہ جب تک وہ تحریر باقی رہے گی اس وقت تک ملا جائے مسلسل اس پر درود بیکچتے رہیں گے۔

(زادالسید، حضرت مخالفی، بخاری بیہم الادوسط للطبرانی)

اس سے معلوم ہوا کہ تحریر میں "صلی اللہ علیہ وسلم" لکھا تو اب جو شخص ہی اس تحریر کو پڑھے گا، اس کا ثواب لکھنے والے کو بھی ملے گا، لہذا لکھنے کے وقت مختصر اس

بِاَسْلَمَ لِكُلِّ شَيْءٍ بِرَبِّي بِخَلْلٍ، سُجْنُوْ اُورِ محْوِي کی بات ہے، اسلئے کبھی ایسا نہیں کرنا چاہئے۔

## محمدین عظام مقرب بندے ہیں

علم حدیث کے فضائل اور سیرت طیبہ کے فضائل کے بیان میں علماء کرام نے ایک بات یہ بھی لکھی ہے کہ اس علم کے پڑھنے والے اور پڑھانے والے کو بار بار درود شریف پڑھنے کی توفیق ہوتی ہے، کیونکہ جب بھی حضور القدس صلی اللہ علیہ وسلم کا ذکر مبارک آئیگا، وہ شخص "صلی اللہ علیہ وسلم" کے گا، اسلئے اسکو زیادہ سے زیادہ درود سمجھنے کی توفیق ہو جاتی ہے، چنانچہ فرمایا گیا کہ محمدین عظام جو علم حدیث کے ساتھ اشتغال رکھتے ہیں، وہ اللہ تعالیٰ کے سب سے زیادہ مقرب بندے ہیں، اسلئے کہ یہ درود شریف زیادہ سمجھتے ہیں۔ یہ درود شریف اتنی فضیلت کی چیز ہے۔ اللہ تعالیٰ ہم سب کو اس میں اشتغال کی توفیق عطا فرمائے اور اس کی قدر کرنے کی توفیق عطا فرمائے، آمین۔

## ملائکہ دعاء رحمت کرتے ہیں

"عن عاصرين ربيعة ورضى الله عنه قال:

سمعت رسول الله صلی اللہ علیہ وسلم يقول: من  
صلی على صلاة صلت عليه لعلائكة ملائکي على بظيل

عبد من ذلك اوليكثر ”

(ابن ماجہ، ابواب ائمۃ الصلاۃ، باب الصلاۃ علی النبی  
صلی اللہ علیہ وسلم)

حضرت عامر بن ربيحہ رضی اللہ عنہ فرماتے ہیں کہ میں نے حضور القدس  
صلی اللہ علیہ وسلم سے سنا کہ جو شخص مجھ پر درود بھیجا ہے تو جب تک وہ  
دروڑ بھیجا رہتا ہے، ملائکہ اسکے لئے رحمت کی دعا کرتے رہتے ہیں، اب  
جس کا دل چاہے، ملائکہ کی دعا اور رحمت اپنے لئے کم کر لے یا زیادہ کر  
لے ”

### دس رحمتیں، دس مرتبیہ سلامتی

”وعن ابی طلحۃ رضی اللہ عنہ ان رسول  
للہ صلی اللہ علیہ وسلم جاء ذات ذات یوم والبشری بیوی  
فوجہه فقال: انه جاءی جبرئیل فقال: اما  
یرضیک یا محمد ان لا یصلی علیک احد من امتک  
الا صلیت علیہ عشراء، ولا یسلم علیک احد من  
امتك الا سلمت علیہ عشراء“

(سن نافی، کتاب السہو، باب فضل التسلیم علی النبی  
صلی اللہ علیہ وسلم)

حضرت ابو طلحہ رضی اللہ عنہ فرماتے ہیں کہ ایک دن حضور القدس صلی  
اللہ علیہ وسلم اس طرح تشریف لائے کہ آپ کے چہرے پر بٹاشت اور

خوشی کے آثار تھے، اور اگر فرمایا کہ میرے پاس حضرت جبریل تشریف لائے۔ اور انہوں نے آگر فرمایا کہ اے ہم۔ (صلی اللہ علیہ وسلم) اللہ تعالیٰ فرمادی ہے ہیں کہ کیا آپ کے راضی ہونے کیلئے یہ بات کافی نہیں ہے کہ آپ کی امت میں سے جو بندہ بھی آپ پر درود بھیجے گا تو میں اس پر دس رحمتیں نازل کروں گا، اور جو بندہ آپ پر سلام بھیجے گا تو میں اس پر دس مرتبہ سلامتی نازل کروں گا۔

### درود تشریف پہنچانے والے ملائکہ

عن ابن مسعود رضي الله عنه قال: قال رسول الله صلى الله عليه وسلم: إن الله تعالى ملائكة سياحين في الأرض، يبلغون من امتي السلام (من نال، كتاب الشهوة، باب السلام على النبي صلى الله عليه وسلم)

حضرت عبد اللہ بن مسعود رضی اللہ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا کہ اللہ تعالیٰ کے بہت سے فرشتے ایسے ہیں جو زمین میں گھوستے پھرتے ہیں، اور جو کوئی بندہ مجھ پر سلام بھیجتا ہے، وہ فرشتے اس سلام کو مجھ تک پہنچا دیتے ہیں۔

ایک اور حدیث میں ہے کہ جب کوئی بندہ حضور اقدس صلی اللہ علیہ وسلم پر درود بھیجتا ہے تو وہ درود حضور اقدس صلی اللہ علیہ وسلم کے

پاس نام لیکر پہنچایا جاتا ہے کہ آپ کی امت میں سے فلاں بن فلاں نے آپ کی خدمت میں درود شریف کا یہ تحفہ بھیجا ہے۔ انسان کی اس سے بڑی کیا سعادت ہوگی کہ نبی کریم صلی اللہ علیہ وسلم کی انجمن میں اس کا نام پہنچ جائے۔

(کنزالعمال حدیث نمبر ۲۲۱۸)

## میں خود درود سنتا ہوں

ایک حدیث شریف میں حضور اقدس صلی اللہ علیہ وسلم نے فرمایا کہ جب میرا کوئی امتی درد سے میرے اوپر درود بھیجتا ہے تو اس وقت فرشتوں کے ذریعہ وہ درود مجھے تک پہنچایا جاتا ہے، اور جب کوئی امتی میری قبر پر آکر درود بھیجتا ہے، لہر یہ کہتا کہ ”الصلوة والسلام عليك يا رسول الله“ اس وقت میں خود اسکے درود و سلام کو سنتا ہوں، (کنزالعمال، حدیث نمبر ۲۱۹۵) اللہ تعالیٰ نے حضور اقدس صلی اللہ علیہ وسلم کو قبر میں ایک خاص قسم کی حیات عطا فرمائی ہوئی ہے، اسلئے وہ سلام آپ خود سننے ہیں، اور اسی وجہ سے علماء نے فرمایا کہ جب کوئی آپ کی قبر پر جا کر درود بھیجے تو یہ الفاظ کہے:

”الصلوة والسلام عليك يا رسول الله“  
اور جب دور سے درود شریف بھیجے تو اس وقت درود ابرہیمی پڑھے،

## دکھ، پریشانی کے وقت درود شریف پڑھیں

میرے شیخ حضرت ڈاکٹر عبدالحی صاحب رحمۃ اللہ علیہ نے ایک مرتبہ فرمایا کہ جب آدمی کو کوئی دکھ اور پریشانی ہو، یا کوئی بیماری ہو، یا کوئی ضرورت اور حاجت ہو تو اللہ تعالیٰ سے دعا تو کرنی چاہئے کہ یا اللہ! میری اس حاجت کو پورا فرمادیجئے، میری اس پریشانی اور بیماری کو دور فرمادیجئے لیکن ایک طریقہ ایسا بتاتا ہوں کہ اسکی برکت سے اللہ تعالیٰ اس کی حاجت کو ضرورتی پورا فرمادیں گے۔ وہ یہ ہے کہ کوئی پریشانی ہو، اس وقت درود شریف کثرت سے پڑھیں، اس درود شریف کی برکت سے اللہ تعالیٰ اس پریشانی کو دور فرمادیں گے۔

## حضور صلی اللہ علیہ وسلم کی دعائیں حاصل کریں

دلیل اسکی یہ ہے کہ سیرت طیبہ میں یہ بات لکھی ہوئی ہے کہ جب کوئی شخص حضور اقدس صلی اللہ علیہ وسلم کی خدمت میں کوئی ہدیہ لاتا تو آپ اس بات کی کوشش فرماتے کہ اسکے جواب میں اس سے بستر تحفہ اسکی خدمت میں پیش کروں، تاکہ اسکی مکافات ہو جائے، ساری زندگی آپ نے اس پر عمل فرمایا۔ یہ درود شریف بھی حضور اقدس صلی اللہ علیہ وسلم کی خدمت میں ہدیہ ہے، اور چونکہ ساری زندگی میں آپ کا یہ معمول تھا کہ جواب میں اس سے یہ کہ ہدیہ دیتے تھے، تو

آج جب ملائکہ درود شریف آپ کی خدمت میں پہنچائیں گے کہ آپ کے فلاں امتی نے آپ کی خدمت میں درود شریف کا یہ تحفہ بھیجا ہے تو غالب گمان یہ ہے کہ حضور اقدس صلی اللہ علیہ وسلم اس حدیث کا بھی جواب دیں گے، وہ جوابی حدیث یہ ہو گا کہ وہ اللہ تعالیٰ سے دعا کریں گے کہ جس طرح اس بندے نے مجھے حدیث بھیجا، اے اللہ، اس بندے کی حاجتیں بھی آپ پوری فرمادیں۔ اور اسکی پریشانیاں دور فرمادیں۔ اب اس وقت ہم لوگ حضور اقدس صلی اللہ علیہ وسلم کی خدمت میں جا کر یہ نہیں کہ سکتے کہ آپ ہمارے حق میں دعا فرمادیجئے، دعا کی درخواست کرنے کا تو کوئی راستہ نہیں ہے۔ ہاں، ایک راستہ ہے کہ وہ یہ کہ ہم درود شریف کثرت سے بھیجنیں، جواب میں حضور اقدس صلی اللہ علیہ وسلم ہمارے حق میں دعا فرمائیں گے۔ لذتا درود شریف پڑھنے کا یہ عظیم فائدہ ہمیں حاصل کرنا چاہئے۔ اسی وجہ سے بہت سے بزرگوں سے منقول ہے کہ وہ بیماری اور دکھ کی حالت میں درود شریف کی کثرت کیا کرتے تھے۔ اسلئے دن بھر میں کم از کم سو مرتبہ درود شریف پڑھ لیا کریں۔ اگر پورا درود ابرہیمی پڑھنے کی توفیق ہو جائے تو بت اچھا بیے، درود تھغیر درود پڑھ لیں:

اللهم صل على محمد النبى الامى وعلى الله واصحابه وبارك  
وسلم " اور مختصر کرنا چاہو تو یہ پڑھ لیں:

”اللهم صل على محمد وسلم“

یا ”صلی اللہ علیہ وسلم“ پڑھ لیں، لیکن سو مرتبہ ضرور پڑھ لیں۔ اسکی برکت سے اجر و ثواب کے ذخیرے بھی جمع ہو جائیں گے، اور انشاء اللہ اللہ کی رحمت سے دنیاوی حاجتیں بھی پوری ہو گئی۔

## دروع شریف کے الفاظ کیا ہوں؟

ایک بات اور سمجھ لیں۔ یہ درود شریف پر ہذا ایک عبادت بھی ہے، اور ایک دعا بھی ہے جو اللہ تعالیٰ کے حکم پر کی جا رہی ہے، اسلئے درود شریف کیلئے وہی الفاظ اختیار کرنے چاہئیں جو اللہ نے اور اللہ کے رسول صلی اللہ علیہ وسلم نے جانتے ہیں، اور علماء کرام نے اس پر مستقل کتابیں لکھدی ہیں کہ حضور اقدس صلی اللہ علیہ وسلم سے کونے کونے درود ثابت اور متفقول ہیں، مثلاً حافظ تھاواری رحمة اللہ علیہ نے ایک کتب عربی میں لکھی ہے، ”القول البديع في الصلاة على العجيب الشفيع“ جس میں تمام درود شریف جمع کر دیئے ہیں، اسی طریقے حضرت تھاواری رحمة اللہ علیہ نے ایک رسالہ لکھا ہے، جس کا نام ہے ”زاد السید“ جس میں حضرت تھاواری رحمة اللہ علیہ نے درود شریف کے تمام الفاظ اور میختے جمع فرمادیے ہیں جو حضور اقدس صلی اللہ علیہ وسلم سے ثابت ہیں، اور ان کی فضیلیتیں بیان فرمائی ہیں۔

## من گھڑت درود شریف نہ پڑھیں

لیکن حضور اقدس صلی اللہ علیہ وسلم سے اتنی کثرت سے درود شریف منقول ہونے کے باوجود نو گوں کو یہ شوق ہو گیا ہے کہ ہم اپنی طرف سے درود بنا کر پڑھیں گے، چنانچہ کسی نے درود تاج گھڑ لیا۔ کس نے درود لکھی گھڑ لیا، وغیرہ وغیرہ اور ان کے فضائل بھی اپنی طرف سے بنا کر پیش کر دیئے کہ اسکو پڑھو گے تو یہ ہو بایکا، حالانکہ نہ تو یہ الفاظ حضور اقدس صلی اللہ علیہ وسلم سے منقول ہیں۔ اور ان کے یہ فضائل منقول ہیں، بلکہ بعض کے تو الفاظ بھی خلاف شرعاً ہیں، حتیٰ کہ بعض میں شرکیہ کلمات بھی درج ہیں، اسلئے صرف ہد درود شریف پڑھنے چاہئیں جو حضور اقدس صلی اللہ علیہ وسلم سے منقول ہیں، دوسرا ہے درود نہیں پڑھنے چاہئیں۔ لہذا حضرت تھانوی رحمۃ اللہ علیہ کی کتاب ”زاد السعید“ ہر شخص کو اپنے گھر میں رکھنا چاہیے اور اس میں بیان کئے ہوئے درود شریف پڑھنے چاہئیں۔

## لطین مبارک کا نقشہ اور اسکی فضیلت

اس رسالے میں حضرت تھانوی رحمۃ اللہ علیہ نے ایک کامی چیز اور ایک نعمت اور دیدی ہے، وہ ہے حضور اقدس صلی اللہ علیہ وسلم کے لطین مبارک کا نقشہ۔ اس نقشے کے ہڈے میں بزرگوں کا تجربہ یہ ہے کہ سخت یادی اور پریشانی کی حالت میں اگر لطین مبارک کے اس

نقش کو سینے پر رکھ دیا جائے تو اللہ تعالیٰ اسکی برکت سے پریشانی اور  
سمیت کو دور فرمادیتے ہیں۔ اسلئے کلی گمراں رسالے سے خالی  
ہمیں ہونا چاہئے۔ اسی طرح شیخ الحدیث حضرت مولانا محمد زکریا صاحب  
رحمۃ اللہ علیہ کا ایک رسالہ ہے ”فھائل درود شریف“ وہ بھی اپنے  
گھر میں رکھیں اور پڑھیں، اور درود شریف کو اپنے لئے بہت بڑی نعمت  
سمجو کر اسکو وظیفہ بنا کیں۔

## درود شریف کا حکم

تمام علماء امت کا اس بات پر اتفاق ہے کہ ہر شخص کے ذمے  
زندگی میں کم از کم ایک مرتبہ درود شریف پڑھنا فرض میں ہے، اور بالکل  
اسی طرح فرض ہے جیسے نماز، روزہ، رکلوہ اور حج فرض ہیں، اسکی فرضیت  
کی دلیل قرآن کریم کی یہ آیت ہے:

ان اللهِ و ملائكته يصليون على النبيِ، يا ايها  
الذين آمنوا صلوا عليهِ و سلموا تسليمًا  
اور اس کے علاوہ جب کبھی ایک ہی مجلس میں حضور  
قدس صلی اللہ علیہ وسلم کا اسم گرامی پابار آئے،  
چاہے پڑھنے میں یا سننے میں آئے تو اس وقت میں  
ایک مرتبہ درود شریف پڑھنا واجب ہے اگر نہیں  
پڑھے گا تو گناہ گار ہو گا۔

## واجب اور فرض میں فرق

واجب اور فرض میں عملی اعتبار سے کوئی خاص فرق نہیں ہوتا، اسلئے کہ واجب پر بھی عمل کرنا ضروری ہے، فرض پر بھی عمل کرنا ضروری ہے، فرض کو چھوڑنے والا بھی گناہ گار ہوتا ہے، اور واجب کو چھوڑنے والا بھی گناہ گار ہوتا ہے۔ لیکن دونوں کے درمیان فرق یہ ہے کہ اگر کوئی شخص فرض کا انکار کر دے تو کافر ہو جاتا ہے، مثلاً اگر کوئی شخص کے کہ نماز فرض نہیں ہے (محاذ اللہ) تو وہ شخص مسلمان نہیں رہیگا۔ کافر ہو جائیگا۔ یاروزہ کی فرضیت کا انکار کر دے تو کافر ہو جائیگا۔ واجب کے انکار کرنے سے انسان کافر نہیں ہوتا، البتہ شدید گناہ گار اور فاسق ہو جاتا ہے، جیسے اگر کوئی شخص وتر کی نماز کا انکار کر دے کہ وتر کی نماز واجب نہیں تو وہ شخص بہت سخت گناہ گار ہو گا، اور فاسق ہو جائیگا البتہ عملی اعتبار سے دونوں ضروری ہیں۔

## ہر مرتبہ درود شریف پڑھنا چاہئے

البتہ شریعت نے اس بات کا لحاظ رکھا ہے کہ جو حکم بندہ کو دیا جائے وہ قابل عمل ہو، لہذا اگر ایک ہی مجلس میں حضور اقدس صلی اللہ علیہ وسلم کا اسم گرامی بار بار لیا جائے تو صرف ایک مرتبہ درود شریف پڑھنے سے واجب ادا ہو جاتا ہے، اگر ہر مرتبہ درود شریف نہیں پڑھے گا

تو اجنب چھوڑنے کا گناہ نہیں ہو گا، لیکن ایک مسلمان کے ایمان کا  
نقاضہ یہ ہے کہ ایک ہی مجلس میں اگر بار بار بھی حضور اقدس صلی اللہ علیہ  
وسلم کا ذکر مبارک آئے تو ہر مرتبہ وہ درود شریف پڑھے۔ اگرچہ  
خنزراعی "صلی اللہ علیہ وسلم" پڑھ لے۔

### وضو کے دوران درود شریف پڑھنا

بعض اوقات میں درود شریف پڑھنا مستحب ہے، مثلاً وضو  
کرنے کے دوران ایک مرتبہ درود شریف پڑھنا مستحب ہے، اور بار بار  
پڑھتے رہنا اور زیادہ فضیلت کا سبب ہے، اسلئے ایک مسلمان کو چاہئے کہ  
جب تک وضو میں مشغول رہے، درود شریف پڑھتا رہے، علماء کرام  
نے اسکو مستحب قرار دیا ہے۔

### جب ہاتھ پاؤں سن ہو جائیں

اسی طرح حدیث شریف میں ہے کہ اگر تم میں سے کسی شخص کا  
ہاتھ یا پاؤں سن ہو جائے۔ یعنی ہاتھ یا پاؤں سو جائے، اور اسکی وجہ  
سے اسکے اندر احساس ختم ہو جائے اور وہ شل ہو جائے۔ اس وقت  
«شخص مجھ پر ہلا شریف بیسجے "اللهم صل علی محمد وعلی آل محمد کما  
صلیت علی ابراہیم وعلی ال ابراہیم اونک حمید مجید"»

جب حضور القدس صلی اللہ علیہ وسلم نے اس موقع پر درود شریف پڑھنے کی تلقین فرمائی ہے تو اس سے یہ ظاہر ہوتا ہے کہ درود شریف پڑھنا اس بیانی کا علاج بھی ہے، اور اللہ تعالیٰ کی رحمت سے امید یہ ہے کہ درود شریف پڑھنے سے سن ہو جانے کا اثر ختم ہو جائیگا میں کہتا ہوں کہ یہ اس بیانی کا علاج ہو، یاد ہو، لیکن ایک مومن کو حضور اقدس صلی اللہ علیہ وسلم پر درود بھیجنے اور درود شریف کی فضیلت حاصل کرنے کا ایک موقع طالہ ہے، لہذا اس موقع کو غنیمت سمجھ کر ایک مسلمان کو اس وقت درود شریف پڑھنا چاہئے۔

**مسجد میں داخل ہوتے اور نکلتے وقت درود شریف**

اسی طرح مسجد میں داخل ہوتے وقت اور مسجد سے نکلتے وقت بھی درود شریف پڑھنا مستحب ہے، چنانچہ مسجد میں داخل ہونے کی مسنون دعا یہ ہے "اللهم افتح لي ابواب رحمتك" لہ مسجد سے نکلنے کی مسنون دعا یہ ہے "اللهم انى استلك من فضلك" روایات میں آتا ہے کہ ان دعاویں کے ساتھ بسم اللہ اور درود شریف کا اضافہ بھی کر لیتا چاہئے، اور مسجد میں داخل ہوتے وقت اس طرح دعا پڑھنے چاہئے:

"بسم الله والصلوة والسلام على رسول

الله، اللهم افتح لي ابواب رحمتك"

اور مسجد سے نکلتے وقت اس طرح دعا پڑھنی  
چاہئے:

”بِسْمِ اللَّهِ وَالصَّلَاةِ وَالسَّلَامُ عَلَى رَسُولِ  
اللَّهِ، اللَّهُمَّ إِنِّي أَسْأَلُكَ مِنْ فَضْلِكَ“  
لہذا ان دونوں موقع پر درود شریف پڑھنا مستحب

۔

## ان دعاؤں کی حکمت

الله تعالیٰ نے مسجد میں داخل ہوتے وقت اور مسجد سے نکلتے وقت یہ دو عجیب دعائیں تلقین فرمائیں ہیں، فرمایا کہ داخل ہوتے وقت یہ دعا کرو کہ اے اللہ، میرے لئے اپنی رحمت کے دروازے کھوں وے، اور مسجد سے نکلتے وقت یہ دعا کرو کہ اے اللہ، میں آپ سے آپ کا فضل مانگتا ہوں۔ گویا کہ مسجد میں داخل ہوتے وقت رحمت کی دعائیں، اور مسجد سے نکلتے وقت فضل کی دعائیں، علماء نے ان دونوں دعاؤں کی حکمت یہ بیان فرمائی کہ قرآن کریم اور احادیث مبارکہ میں عام طور پر ”رحمت“ کا اطلاق آخرت کی نعمتوں پر ہوتا ہے، چنانچہ جب کسی کا انتقال ہو جاتا ہے تو اس کیلئے ”رحمہ اللہ“ یا ”رحمۃ اللہ علیہ“ کے الفاظ سے دعا کی جاتی ہے، یعنی اللہ تعالیٰ اس پر رحم فرمائے۔ اور ”فضل“ کا اطلاق عام طور پر دنیاوی نعمتوں پر ہوتا ہے، مثلاً مال و

دولت، پیوی نپچ، گھر بار، روزی کانے کے اساب وغیرہ کو «فضل» کہا جاتا ہے۔ لہذا مسجد میں داخل ہوتے وقت یہ دعا کرو کہ اے اللہ سیرے لئے رحمت کے دروازے کھول دیجئے، یعنی آخرت کی نعمتوں کے دروازے کھول دیجئے، اور مسجد میں داخل ہونے کے بعد مجھے ایسی عبادت کرنے کی توفیق عطا فرمائیے، اور اس طرح آپ کا ذکر کرنے کی توفیق عطا فرمائیے، جس کے ذریعہ آپ کی رحمت کے یعنی آخرت کی نعمتوں کے دروازے مجھ پر کھل جائیں اور آخرت کی نعمتوں مجھے حاصل ہو جائیں۔

اور چونکہ مجھ سے نکلنے کے بعد یا تو آدمی اپنے گھر جائیگا، یا ملازمت کیلئے دفتر میں جائیگا، یا اپنی دوکان پر جائیگا اور کسب معاش کریگا، اسلئے اس موقع پر یہ دعائیں فرمائی کہ اے اللہ، مجھ پر اپنے نفل کے دروازے کھول دیجئے، یعنی دنیادی نعمتوں کے دروازے کھول دیجئے۔

آپ غور کریں کہ اگر انسان کی صرف یہ دو دعائیں قبول ہو جائیں تو پھر انسان کو اور کیا چاہئے؟ اسلئے کہ دنیا میں اللہ کا فضل مل گیا اور آخرت میں اللہ کی رحمت حاصل ہو گئی، "اللہ تعالیٰ ہم سب کے حق میں ان دونوں دعائوں کو قبول فرمائے۔ آمین" — اور جب یہ عظیم الشان دعائیں کرو تو اس سے پہلے ہمارے نبی محمد صلی اللہ علیہ وسلم پر درود بھیج دیا کرو، اسلئے کہ جب تم ہمارے نبی صلی اللہ علیہ وسلم پر درود

بھیجو گے تو چونکہ وہ درود تو ہمیں قبول ہی کرنا ہے، یہ ممکن نہیں کہ ہم اسکو قبول نہ کریں۔ اسلئے کہ ہم تو قبول کا پہلے سے اعلان کر چکے ہیں، اور جب ہم درود شریف قبول کریں گے تو اسکے ساتھ تمہاری یہ دعائیں بھی قبول کر لیں گے، اور اگر یہ دعائیں قبول ہو گئیں تو وہیا و آخرت کی نعمتیں حاصل ہو گئیں۔ اسلئے مسجد میں جانتے وقت اور نکلتے وقت درود شریف ضرور پڑھ لیا کرو۔

### اہم بات سے پہلے درود شریف

اسی طرح حضور اقدس صلی اللہ علیہ وسلم نے فرمایا کہ جب آدمی کوئی اہم بات کرنا شروع کرے، یا اہم بات لکھے، تو اس سے پہلے اللہ تعالیٰ کی حمد و شکر کرے، اور پھر حضور اقدس صلی اللہ علیہ وسلم پر درود بھیجیے، اسکے بعد اپنی بات کے یا لکھے، چنانچہ آپ نے دیکھا ہوا گا کہ تقریر کے شروع میں ایک خطبہ پڑھا جاتا ہے، اس خطبے میں اللہ تعالیٰ کی حمد اور توحید کا بیان ہوتا ہے، اور حضور اقدس صلی اللہ علیہ وسلم پر درود اور آپ کی رسالت کا بیان ہوتا ہے، اور اگر مختصر وقت ہو تو آدمی صرف اتنا ہی کہدے ہے:

”نَحْمَدُهُ وَنُصَلِّيْ عَلَى رَسُولِهِ الْكَرِيمِ“

یعنی ہم اللہ تعالیٰ کی حمد کرتے ہیں اور حضور اقدس صلی اللہ علیہ وسلم پر درود بھیجتے ہیں، یا یہ پڑھ لے۔

”الْحَمْدُ لِلَّهِ وَكَفَىْ وَسْلَامٌ عَلَى عَبَادِهِ الَّذِينَ اصْطَفَنَا“

یہ بھی مختصر درود شریف کی لیک صورت ہے۔ لذا جب بھی کوئی بات  
کہنی ہو، یا لکھنی ہو، اس وقت حمد و صلاۃ کہنی چاہئے۔ ہمارے یہاں تو  
جب کوئی شخص باقاعدہ تقریر کرتا ہے، اس وقت یہ پڑھتا ہے:  
نحمدہ و نصلی علی رسولہ الکریم ” لیکن صحابہ کرام  
رضوان اللہ تعالیٰ علیہم اجمعین کے ہاں یہ معمول تھا کہ کسی بھی مسئلے پر  
بات کرنی ہو چاہئے وہ دنیوی سائل ہی کیوں نہ ہوں مثلاً خرید و فروخت  
کی بات ہو یا رشتہ ناتے کی بات ہو تو بات شروع کرنے سے پہلے حمد و شا  
اور درود شریف پڑھتے، اسکے بعد اپنی مقصد کی بات کرتے۔ چنانچہ  
الل عرب کے اندر بھی تک اسکی حکم اور اسکا نمونہ پکھ پکھ موجود ہے کہ  
جب کسی کام کے مشورے کیلئے بیٹھتے ہیں تو پہلے حمد و شا اور درود شریف  
پڑھتے ہیں۔ ہمارے یہاں یہ سنت ختم ہوتی جا رہی ہے، اس سنت کو  
ذمہ کرنے کی ضرورت ہے۔

## غصہ کے وقت درود شریف پڑھنا

علماء کرام نے فرمایا کہ جب آدمی کو غصہ آرہا ہو، اور اندر یہ  
ہو کہ غصے کے اندر کہیں آپ سے باہر ہو کر کوئی کام شریعت کے خلاف  
نہ ہو جائے یا کہیں زیارتی نہ ہو جائے، کسی کو برabolانہ کہدے، یا  
کہیں غصے کے اندر مار پیٹ تک نورت نہ ہو جائے، اس وقت غصے کی  
حالت میں درود شریف پڑھ لینا چاہئے، درود شریف پڑھنے سے اثناء

اللہ غصہ مھنڈا ہو جائیگا، وہ غصہ قابو سے باہر نہیں ہو گا۔

عرب کے لوگوں میں آج تک یہ بڑی اچھی رسم چل آرہی ہے کہ جہاں کہیں دو آدمیوں میں کوئی سخراہ اور لڑائی کی نیت آگئی تو فوراً اس وقت ان میں کوئی یا کوئی تیرا آدمی ان سے کھاتا ہے کہ: "صل علی الْبَرِّ" یعنی نبی کریم صلی اللہ علیہ وسلم پر درود بھیجو، اسکے جواب میں دوسرا آدمی درود شریف پڑھنا شروع کر رہتا ہے: "اللَّهُمَّ صل علی مُحَمَّدٍ وَعَلِيِّ الْأَكْرَمِ" بس اسی وقت لا الہ ختم ہو جلتی ہے، اور دونوں فریق مھنڈے پڑ جاتے ہیں، اور دونوں کا غصہ ختم ہو جاتا ہے — یہ درحقیقت علماء کرام کی تلقین کا نتیجہ ہے کہ غصہ کو مھنڈا کرنے کیلئے درود شریف پڑھنا بہت مفید ہے۔ اسلئے اسکو بھی اپنے درمیان رواج دینے کی ضرورت ہے۔

### سوئے سے پہلے درود شریف پڑھنا

اسی طرح علماء نے فرمایا کہ جب آدمی سوئے کیلئے بستر پر لیئے، اس وقت وہ پہلے مسنون دعائیں پڑھے، اسکے بعد درود شریف پڑھتے پڑھتے سو جائے، تاکہ انسان کی بیداری کا آخری کلام درود شریف ہو جائے — یہ الک باتیں ہیں، جن پر عمل کرنے میں کوئی محنت اور مشقت نہیں، اور کوئی وقت بھی خرچ نہیں ہوتا، اسلئے کہ تم سوئے کیلئے لیئے ہو، کوئی اور کام تو کر نہیں سکتے، اسلئے درود شریف پڑھتے رہو،

یہاں تک کہ نیند آجائے۔ تاکہ تمہارے اعمال کا خاتمه بالغیر ہو جائے، اسکو بھی اپنا معمول بنایئے کی ضرورت ہے، بہر حال، یہ وہ موقع تھے، جن میں درود شریف پڑھنا علماء نے مستحب ہایا ہے، ان کو اپنے معمولات میں داخل کر لینا چاہئے۔

### یومیہ تین سو مرتبہ درود شریف

بعض بزرگوں نے فرمایا کہ کم از کم صبح و شام تین سو مرتبہ درود شریف پڑھنا چاہئے، حضرت مولانا رشید احمد گنگوہی رحمۃ اللہ علیہ سے منقول ہے کہ وہ اپنے متولیین کو تلقین فرمایا کرتے تھے کہ کم از کم دن میں تین سو مرتبہ درود شریف پڑھ لیا کرو، اور انشاء اللہ اسکی وجہ سے کثرت سے درود شریف پڑھنے والوں میں تمہارا شمار ہو جائیگا۔ درستہ کم از کم سو مرتبہ تو ضرور ہی پڑھ لیا کرو۔ اللہ تعالیٰ ہم سب کو اسکی توفیق عطا فرمائے۔ آمین۔

### درود شریف محبت پڑھانے کا ذریعہ

اور درود شریف پڑھنے پر آخرت میں جو نیکیاں اور جو اجر و ثواب ملتا ہے، وہ تو ملے گا، لیکن دنیا میں اس کا فائدہ یہ ہے کہ جو شخص جتنی کثرت سے درود شریف پڑھتے گا، اتنا ہی حضور اقدس سلی اللہ علیہ

وسلم کی محبت میں اضافہ ہو گا، اور جتنی حضور اقدس صلی اللہ علیہ وسلم کی محبت پڑھے گی، اتنے ہی انسان پر صلاح و فلاح کے دروازے کھلتے جائیں گے۔ حدیث شریف میں ہے کہ ایک صحابی نے پوچھا: یا رسول اللہ! قیامت کب آئیگی؟ آپ نے پوچھا کہ تم نے اسکی کیا تیاری کی ہے؟ صحابی نے فرمایا کہ یا رسول اللہ، میں نے بہت زیادہ نقشی نمازوں یا نفل روزے تو نہیں رکھے، لیکن میں اللہ اور اللہ کے رسول سے محبت رکھتا ہوں، حضور اقدس صلی اللہ علیہ وسلم نے جواب میں فرمایا:

”المرء مع من احب“

(ترفی، کتاب الزهد، باب ما جاء ان المرء مع من احب)

انسان آخرت میں اسی کے ساتھ ہو گا، جس کے ساتھ اس نے دنیا میں محبت کی۔ لہذا جو شخص حضور اقدس صلی اللہ علیہ وسلم سے محبت رکھتا ہو گا، آخرت میں اللہ تعالیٰ اسکو حضور اقدس صلی اللہ علیہ وسلم کی محیت بھی عطا فرمائیں گے۔ لہذا درود شریف پڑھنے کا دنیاوی فائدہ یہ ہے کہ حضور اقدس صلی اللہ علیہ وسلم کی محبت میں اضافہ ہو جائیگا۔ دیسے تو الحمد للہ ہر موسن کے دل میں حضور اقدس صلی اللہ علیہ وسلم کی محبت ہے، کوئی من ایسا نہیں ہو گا، جس کے دل میں حضور اقدس صلی اللہ علیہ وسلم کی محبت نہ ہو، لیکن محبت محبت میں بھی فرق ہوتا ہے، لہذا جو شخص جتنا زیادہ درود شریف پڑھنے والا ہو گا، اسکے دل میں اتنی ہی زیادہ محبت ہو گی۔ اور یہ درود شریف کا کوئی معمولی فائدہ نہیں

## دروود شریف دیدار رسول کا سبب

بزرگوں نے درود شریف پڑھنے کا ایک دنیاوی فائدہ یہ بھی بتایا ہے کہ جو شخص کثرت سے درود شریف پڑھے گا، اللہ تعالیٰ اسکو حضور اقدس صلی اللہ علیہ وسلم کا دیدار بھی نصیب فرمائیں گے ۔ علامہ جلال الدین سیوطی رحمة اللہ علیہ جو بڑے درجے کے علماء کرام میں سے ہیں، یہ وہ بزرگ ہیں جنہوں نے دین و دنیا کے علوم میں سے کوئی علم ایسا نہیں چھوڑا، جس پر کوئی کتابندہ لکھی ہو، میں سے علم تفسیر، علم حدیث پر، فقہ پر، باغفت پر، فخوار، حساب پر گویا ہر موضوع پر آپ کی تصنیف موجود ہے، اور پھر علم تفسیر پر آپ کی تین کتابیں ہیں ۔ جن میں سے ایک اسی (۸۰) جلدیں پر مشتمل ہے، جس کا نام ہے "جمع المجرن" دوسری تفسیر ہے "درستور" اور تیسرا ہے "جلالین" ان کی لکھی ہوئیں سالی کتابیں اگر آج کوئی شخص پڑھنا چاہے تو اس کیلئے پوری ہمدرد کا ہے ۔ لیکن علامہ جلال الدین سیوطی رحمة اللہ علیہ نے چالیس سال کی عمر کے اندر اندر یہ تمام تصنیف لکھیں اور اسکے بعد اپنے آپ کو اللہ کی حبادت کیلئے قارئ کر لیا ۔

## جاگتے میں حضور کی زیارت

ان کے حالات میں لکھا ہے کہ اللہ تعالیٰ نے ان کو یہ دولت

عطافرماں کے ۳۵ مرتبہ سرکار دو عالم صلی اللہ علیہ وسلم کی جائے میں اور بیداری کی حالت میں زیارت ہوئی، اور بیداری کی حالت میں حضور اقدس صلی اللہ علیہ وسلم کی زیارت کشف کی ایک قسم ہے، کسی نے علامہ جلال الدین سیوطی رحمۃ اللہ علیہ سے پوچھا کہ حضرت! ہم نے سنائے کہ آپ نے ۳۵ مرتبہ بیداری کی حالت میں حضور اقدس صلی اللہ علیہ وسلم کی زیارت تی ہے؟ ہمیں بھی بتائیے کہ وہ کیا عمل ہے جسکی بدولت اللہ تعالیٰ نے آپ کو اس دولت سے سرفراز فرمایا؟ جواب میں انسوں نے فرمایا کہ میں تو کوئی خاص عمل نہیں کرتا، البتہ اللہ تعالیٰ کا مجھ پر یہ خاص فضل رہا ہے کہ میں ساری عمر درود شریف بت کرثت سے پڑھتا رہوں، چلتے، پھرتے، اٹھتے، بیٹھتے، سوتے جائے گئے میری یہ کوشش ہوتی ہے کہ حضور اقدس صلی اللہ علیہ وسلم پر درود شریف پڑھتا رہوں۔ شاید اسی عمل کی بدولت اللہ تعالیٰ نے مجھے یہ دولت عطا فرمائی ہو۔

## حضور کی زیارت کا طریقہ

بہر حال، بزرگوں نے لکھا ہے کہ اگر کسی شخص کو خوبی کریم صلی اللہ علیہ وسلم کی زیارت کا شوق ہو، وہ جو حصہ کی رات میں دور رکعت نفل نماز اس طرح پڑھے کہ ہر رکعت میں سورۃ فاتحہ کے بعد ۱۱ مرتبہ آیت الکری اور گیارہ مرتبہ سورۃ اخلاص پڑھئے اور سلام پھیرنے کے بعد سو

مرتبہ یہ درود شریف پڑھے:

”اللهم صل علی محمد النبی الامی وعلی الله

واصحابہ وبارک وسلم“

اگر کوئی شخص چند مرتبہ یہ عمل کرے تو اللہ تعالیٰ  
اسکو حضور اقدس صلی اللہ علیہ وسلم کی زیارت  
نیسب فرمادیتے ہیں۔ بشرطیکہ شوق اور طلب کامل  
ہو اور مکاہروں سے بھی پہنا ہو۔

## حضرت مفتی صاحب ”کامراق

لیکن کیسی بات یہ ہے کہ ہم کہاں؟ اور نبی کریم صلی اللہ علیہ وسلم کی زیارت کہاں؟ چنانچہ میرے والد ماجد حضرت مفتی محمد شفیع  
صاحب رحمۃ اللہ علیہ کی خدمت میں ایک صاحب آئے، اور کہا  
حضرت! مجھے کوئی ایسا وظیہ تباہی بخیج جکلی برکت سے حضور اقدس صلی  
الله علیہ وسلم کی زیارت نصیب ہو جائے، حضرت والد صاحب رحمة  
الله علیہ نے فرمایا: بھائی، تم پرے حوصلہ والے آدمی ہو کہ تم اس بات  
کی تمنا کر رہے ہو کہ سرکار دو عالم صلی اللہ علیہ وسلم کی زیارت ہو  
جائے، ہمیں تو یہ حوصلہ نہیں ہوتا کہ یہ تمنا بھی کریں، اسلئے کہ ہم  
کہاں؟ اور نبی کریم صلی اللہ علیہ وسلم کی زیارت کہاں؟ اور اگر زیارت  
ہو جائے تو اس کے آداب، اسکے حقوق اور اسکے ثابتے کس طرح

پورے کریں گے، اسلئے خود اسکے حاصل کرنے کی نہ تو کوشش کی، اور نہ بھی اس قسم کے عمل سیکھنے کی نوبت آئی جس کے ذریعہ حضور اقدس صلی اللہ علیہ وسلم کی زیارت ہو جائے، البتہ اگر اللہ تعالیٰ اپنے فضل سے خود ہی زیارت کر دیں تو یہ ان کا انعام ہے، اور جب خود کرائیں گے تو پھر اسکے آداب کی بھی تفہیق بخشیں گے۔

## حضرت مفتی صاحب ”اور روضہ اقدس کی زیارت

حضرت والد صاحب رحمۃ اللہ علیہ جب روضہ اقدس پر حاضر ہوتے تو کبھی روضہ اقدس کی جالی کے قریب نہیں جاتے تھے۔ بلکہ یہ شکاریہ معمول دیکھا کر جالی کے سامنے جو ستون ہے اس ستون سے لگ کر کھڑے ہو جاتے، اور اگر کوئی آدمی کھڑا ہوتا تو اسکے پیچے جا کر کھڑے ہو جاتے۔

ایک دن خود فرمائے گئے کہ ایک مرتبہ میرے دل میں یہ خیال پیدا ہوا کہ شاید تو برا شقی القلب ہے، اس وجہ سے جالیوں کے قریب ہونے کی کوشش نہیں کر رہا ہے۔ اور یہ اللہ کے بندے ہیں جو جالی کے قریب ہونے اور اس سے چھپنے کی کوشش کر رہے ہیں، اور سرکار دو عالم صلی اللہ علیہ وسلم کا جتنا قرب حاصل ہو جائے وہ نعمت ہی نعمت ہے، لیکن میں کیا کروں کہ میرا قدم آگے بڑھتا ہی نہیں ۔۔۔۔۔ میسے ہی مجھے یہ خیال آیا، اسی وقت مجھے یہ محسوس ہوا کہ روضہ اقدس کی طرف سے

یہ آواز آرہی ہے کہ:

”یہ بات لوگوں تک پہنچا دو کہ جو شخص ہماری سنتوں پر عمل کرتا ہے، وہ ہم سے قریب ہے، خواہ ہزاروں میل دور ہو، اور جو شخص ہماری سنتوں پر عمل پیرا نہیں ہے، وہ ہم سے دور ہے، خواہ وہ ہماری جالیوں سے چھنا کمردا ہو۔“

چونکہ اس میں حکم بھی تھا کہ ”لوگوں تک یہ بات پہنچا دو“ اسلئے میرے والد صاحب قدس اللہ سرہ اپنی شماری اور خطبات میں یہ بات لوگوں کے سامنے بیان فرماتے تھے، لیکن اپنا ہم ذکر نہیں کرتے تھے، بلکہ یہ فرماتے کہ ایک زیارت کرنے والے نے جب روضہ القدس کی زیارت کی تو اسکو روضہ القدس پر یہ آواز سنائی دی۔— لیکن ایک مرتبہ شمالی میں بتایا کہ یہ واقعہ میرے ہی ساتھ پیش آیا تھا۔

## اصل چیز سنت کی اتباع

حقیقت یہ ہے کہ اصل چیز نبی کریم صلی اللہ علیہ وسلم کی سنت کی اتباع ہے، اگر یہ حاصل ہے تو پھر انشاء اللہ نبی کریم صلی اللہ علیہ وسلم کا قریب بھی حاصل ہے۔ خدا نہ کرے، اگر یہ چیز حاصل نہیں تو آدمی چاہے کتنا ہی قریب بُخُنچ جائے، روضہ القدس کی جالیاں تو کیا، بلکہ جو رو اقدس کے اندر بھی چلا جائے، تب بھی حضور اقدس صلی اللہ علیہ وسلم کا

قرب حاصل نہیں ہو سکتا۔ اللہ تعالیٰ اپنی رحمت سے اجماع سنت کی دولت عطا فرمادے۔ آمین۔

### دروود شریف میں نئے طریقے ایجاد کرنا

دیے تو درود شریف کی کثرت افضل ترین عمل ہے، لیکن ہر کام اللہ اور اللہ کے رسول صلی اللہ علیہ وسلم کو اسی وقت تک پسندیدہ ہے، جب تک ان کے بجائے ہوئے طریقے کے مطابق ہو، لیکن اگر کسی کام کے اندر اپنی طرف سے کوئی طریقہ ایجاد کر دیا، اور اسکے مطابق کام شروع کر دیا، تو اس سے اللہ اور اللہ کے رسول صلی اللہ علیہ وسلم کو کوئی خوشی حاصل نہیں ہوگی۔ چنانچہ درود شریف کے بارے میں آجکل بہت سے ایسے طریقے چل پڑے ہیں، جو اپنی طرف سے گھرے ہوئے ہیں، اللہ اور اللہ کے رسول کے بجائے ہوئے طریقے نہیں ہیں، اس صورت میں انسان یہ سمجھتا ہے کہ میں اچھا کام کر رہا ہوں، اور حضور اقدس صلی اللہ علیہ وسلم کے ساتھ محبت کا اظہار کر رہا ہوں، لیکن چونکہ وہ طریقے اللہ اور اللہ کے رسول صلی اللہ علیہ وسلم کے بجائے ہوئے طریقے کے مطابق نہیں ہیں، اسلئے حقیقت میں ان کا کوئی فائدہ حاصل نہیں ہو گا۔

یہ طریقہ بدعت ہے

مثلاً آجکل درود و سلام بھیجنے کا مطلب یہ ہو گیا کہ درود و سلام

کی نمائش کرو چنانچہ بہت سے آدمی ملکر کھڑے ہو کر لا اؤڈا اپنیکر پر زور  
زور سے تزم کے ساتھ پڑھتے ہیں:

”الصلوة والسلام عليك يا رسول الله“

اور یہ سمجھتے ہیں کہ درود و سلام کا بھیجنے کا کوئی طریقہ ہے، چنانچہ اگر کوئی  
محض گوشہ تھائی میں بیٹھ کر درود و سلام پڑھتا ہے تو اسکو درست نہیں  
سمجھتے، اور اسکی اتنی قدر و منزلت نہیں کرتے، حالانکہ پوری سیرت طیبہ  
میں اور صحابہ کرام کی زندگی میں کہیں بھی یہ موجود طریقہ نہیں ملتا، جبکہ

صحابہ کرام میں سے ہر شخص بھی درود تھا، اور مجھ سے لیکر شام تک نبی  
کریم صلی اللہ علیہ وسلم پر درود شریف بھیجا تھا۔

اس سے بھی بڑی بات یہ ہے کہ اگر کوئی شخص اس طریقے میں  
 شامل نہ ہو تو اسکو یہ طعنہ دیا جاتا ہے کہ اسکو حضور اقدس صلی اللہ علیہ  
وسلم سے محبت نہیں، یہ درود و سلام کا منکر ہے وغیرہ وغیرہ، یہ طعنہ  
وتنا اور زیادہ بڑی بات ہے۔ خوب سمجھ لجئے، درود بھیجنے کا کوئی طریقہ  
اس طریقے سے زیادہ بہتر نہیں ہو سکتا جو طریقہ نبی کریم صلی اللہ علیہ  
وسلم نے خود بتایا ہو، وہ طریقہ یہ ہے کہ ایک صحابی نے سوال کیا کہ یا  
رسول اللہ! آپ پر درود بھیجنے کا کیا طریقہ ہے؟ حضور اقدس صلی اللہ  
علیہ وسلم نے جواب میں درود ابراهیمی پڑھا اور فرمایا کہ اس طریقے سے  
درود شریف پڑھا کرو۔

## نماز میں درود شریف کی کیفیت

دوسری طرف یہ دیکھئے کہ اللہ تعالیٰ نے درود شریف کو نماز کا ایک حصہ بنایا ہے، لیکن نماز کے اندر سورۃ فاتحہ کھڑے ہو کر پڑھی جاتی ہے، سورۃ کھڑے ہو کر پڑھی جاتی ہے، لیکن جب درود شریف کامورع آیا تو فرمایا کہ تشدید کے بعد اطمینان کے ساتھ، ادب کے ساتھ حضور اقدس صلی اللہ علیہ وسلم پر درود شریف پڑھو۔

بہر حال دیسے تو کھڑے ہو کر درود شریف پڑھنا، پیش کر پڑھنا، لیٹ کر پڑھنا، ہر حالت میں درود شریف پڑھنا جائز ہے۔ لیکن ان میں سے کسی ایک طریقے کو خاص کر کے مقرر کر لینا، اور اسکے بارے میں یہ کہنا کہ یہ طریقہ دوسرے طریقوں کے مقابلے میں زیادہ بمتراد ر افضل ہے، یہ بے بنیاد اور غلط ہے۔

## کیا درود شریف کے وقت حضور تشریف لاتے ہیں؟

اور یہ طریقہ اس وقت اور زیادہ غلط ہو گیا جب اسکے ساتھ ایک خراب عقیدہ بھی لگ گیا ہے، وہ یہ ہے کہ جب ہم درود شریف پڑھتے ہیں تو اس وقت حضور اقدس صلی اللہ علیہ وسلم تشریف لاتے ہیں۔ یا آپ کی روح مبارک تشریف لاتی ہے، اور جب آپ تشریف لارہے ہیں تو ظاہر ہے کہ آپ کی تعلیم اور حکیم میں کھڑے ہونا چاہئے، اسلئے ہم

کھڑے ہو جاتے ہیں۔

بتائیے یہ بات کہ حضور القدس صلی اللہ علیہ وسلم تشریف لاتے ہیں یہ کام سے ثابت ہے؟ کیا قرآن کریم کی آیت ہے، یا حضور اقدس صلی اللہ علیہ وسلم کی کسی حدیث سے، یا کسی صحابی کے قول سے ثابت ہے؟ کہیں بھی کوئی ثبوت نہیں، یہ حدیث جو ابھی میں نے آپ کے سامنے پڑھی، اس کو اگر غور سے پڑھ لیں تو بات سمجھ میں آجائیگی، لہ کہ:

”ان لله تعالى ملائكة سوا حين في الأرض يبلغون من امتى الشلام“  
حضرت عبداللہ بن مسعود رضی اللہ عنہ روایت کرتے ہیں کہ نبی کریم صلی اللہ علیہ وسلم نے فرمایا کہ اللہ تعالیٰ کے کچھ فرشتے ایسے ہیں جو ساری زمین کا چکر لگاتے رہتے ہیں، اور ان کا کام یہ ہے کہ جو شخص میری امت میں سے مجھ پر درود دسلام بھیجنتا ہے، وہ مجھ تک پہنچاتے ہیں۔

دیکھئے اس حدیث میں یہ توہیان فرمایا کہ فرشتے مجھ تک درود شریف پہنچاتے ہیں، لیکن کسی حدیث میں یہ نہیں آیا کہ جماں کہیں درود بڑھا جا رہا ہوتا ہے تو میں وہاں بخج جاتا ہوں۔

## ہدیہ دینے کا ادب

پھر ذرا غور تو کریں کہ یہ درود شریف کیا تجزیہ ہے؟ یہ درود

شریف ایک ہدیہ اور تحفہ ہے جو نبی کریم صلی اللہ علیہ وسلم کی خدمت میں پیش کیا جا رہا ہے، اور جب کسی بڑے کو کوئی ہدیہ دیا جاتا ہے تو کیا اسکو یہ کہا جاتا ہے کہ آپ ہمارے گھر تشریف لائیں، ہم آپ کی خدمت میں تحفہ پیش کریں گے؟ یا اسکے گھر بھیجا جاتا ہے؟ ظاہر ہے کہ جس شخص کے دل میں اپنے بڑے کی عزت اور احترام ہو گا، وہ کبھی اس بات کو گوارہ نہیں کریگا کہ وہ بڑے سے یہ کہ آپ ہدیہ قبول کرنے کیلئے سیرے گھر آئیں، وہاں آگر ہدیہ لے لیں۔ بلکہ وہ شخص ہمیشہ یہ چاہے گا کہ یا تو میں خود جا کر اسکو پوری پیش کروں، یا کسی اپنے نمائندے کو بھیجے گا کہ وہ ادب اور احترام کے ساتھ اسکی خدمت میں یہ ہدیہ پہنچا دے۔ چنانچہ اللہ تعالیٰ نے تو اپنے نبی کریم صلی اللہ علیہ وسلم کی خدمت میں درود شریف پہنچانے کیلئے یہ طریقہ مقرر فرمایا کہ آپ کا امتی جماں کہیں بھی ہے، اسکو یہ حق حاصل ہے کہ وہ سرکار دو عالم صلی اللہ علیہ وسلم کی خدمت میں ہدیہ پیش کرے، اور پھر اس درود شریف کو وصول کر کے آپ تک پہنچانے کیلئے اللہ تعالیٰ نے اپنے فرشتے مقرر کر رکھے ہیں، جو نام لیکر پہنچاتے ہیں کہ آپ کے فلاں امتی نے جو فلاں جگہ رہتا ہے، آپ کی خدمت میں یہ ہدیہ بھیجا ہے۔

یہ غلط عقیدہ ہے

لیکن اسکے برخلاف ہم نے اپنی طرف سے یہ طریقہ مقرر کر لیا

ہے کہ ہم درود شریف دہاں تک نہیں پہنچائیں گے بلکہ حضور صلی اللہ علیہ وسلم کو ہدیہ لینے کیلئے خود ہماری خدمت میں آنا ہو گا، جب آپ ہماری مسجد میں تشریف لائیں گے تو اس وقت ہم ہدیہ پیش کریں گے — حالانکہ یہ ادب اور تعظیم کے خلاف ہے کہ اپنے بڑے کو ہدیہ وصول کرنے کیلئے گمراہا یا جائے کہ یہاں اگر مجھ سے ہدیہ وصول کرو

لہذا یہ تصویر کہ جب ہم یہاں بینجہ کر حضور اقدس صلی اللہ علیہ وسلم کی خدمت میں درود بھیجنے ہیں تو حضور اقدس صلی اللہ علیہ وسلم اس درود شریف کو لینے کیلئے خود تشریف لاتے ہیں، اور چونکہ خود ہماری محفل میں تشریف لاتے ہیں تو ہم ان کی تعظیم کیلئے کھڑے ہو جاتے ہیں۔ یہ تصویر حضور اقدس صلی اللہ علیہ وسلم کی عظمت شان کے بالکل مطابق نہیں، اسلئے درود شریف بھیجنے کا یہ تصویر اور یہ طریقہ درست نہیں۔ جو طریقہ اللہ اور اللہ کے رسول صلی اللہ علیہ وسلم نے فرمایا ہے وہ طریقہ اختیار کرنا چاہئے۔

آہستہ اور ادب کے ساتھ درود شریف پڑھیں  
دوسری طرف قرآن کریم نے فرمایا کہ جب تمیں اللہ تعالیٰ  
سے کوئی دعا کرنی ہو، یا اللہ کا ذکر کرنا ہو تو جتنا آہستگی اور عاجزی سے  
کرو گے، اتنا ہی زیادہ افضل ہو گا، چنانچہ فرمایا:

## ”ادعوا بكم تضرعاً وخفية“

(الاعراف: ۵۵)

یعنی اپنے رب کو عاجزی اور آہستگی کے ساتھ پکارو۔ اب درود شریف میں تم اللہ تعالیٰ کو بلند آواز سے پکار رہے ہو، اللهم صل علی محمد ”اے اللہ، محمد صلی اللہ علیہ وسلم پر درود بھیجنے یہ طریقہ درست نہیں، بلکہ جتنا آہستگی کے ساتھ ادب کے ساتھ حضور انس صلی اللہ علیہ وسلم پر درود بھیجنے گے، اتنا ہی افضل ہو گا۔ لہذا درود شریف بھیجنے کا یہ طریقہ ہے۔ لیکن اگر کوئی شخص اپنی طرف سے کوئی طریقہ گھر کر درود شریف بھیجے گا تو وہ اللہ اور اللہ کے رسول صلی اللہ علیہ وسلم کا پسندیدہ طریقہ نہیں ہو گا۔

## خالی الذهن ہو کر سوچے

آجکل فرقہ بندیاں ہو گئی ہیں، اور اس فرقہ بندیوں کی وجہ سے یہ صورت حال ہو گئی ہے کہ اگر کوئی صحیح بات کے توبھی کان اسکونٹے کیلئے تیار نہیں ہوتے، یہ بات میں کوئی عیب جوئی کے طور پر نہیں کہ رہا ہوں، بلکہ درد مندی کے ساتھ، دل سوزی کے ساتھ حقیقت حال بیان کرنے کیلئے کہ رہا ہوں، اسلئے اس حقیقت کو سمجھنے کی ضرورت ہے، محض طعنہ دیدیتا کہ قلاں فرقہ تو درود شریف کا مکر ہے، ان کے دل میں تو حضور صلی اللہ علیہ وسلم کی محبت نہیں ہے۔ اس طرح طعنہ دینے سے بات

نہیں بنتی، اگر ذرا کان کھول کر بات سنی جائے اور یہ دیکھا جائے کہ حضور اقدس صلی اللہ علیہ وسلم کی محبت کا تقاضہ کیا ہے؟ تب جاکر حقیقت حال واضح ہو گی۔

تم بھرے کو نہیں پکار رہے ہو

ایک مرتبہ کچھ صحابہ کرام کیسی تشریف لے جا رہے تھے تو انہوں نے راستے میں بلند آواز سے ذکر کرنا اور دعا کرنی شروع کر دی، حضور صلی اللہ علیہ وسلم نے ان کو منع کرتے ہوئے فرمایا کہ آہستگی کے ساتھ دعا کرو، اور فرمایا کہ:

”انکم لا تدعون اصم ولا غائبًا“

یعنی تم بھرے کو نہیں پکار رہے ہو، اور نہ ایسی ذات کو پکار رہے ہو جو تم سے غائب ہے، وہ تو تمہاری ہر یات سننے والا ہے، حتیٰ کہ وہ تمہارے دل میں گزرنے والے خیالات سے بھی واقف ہے، اسلئے اسکو پکارتے کے لئے آواز زیادہ بلند کرنے کی ضرورت نہیں، اسلئے اسکو آہستگی، اور ادب کے ساتھ پکارو۔ یہ طریقہ حضور اقدس صلی اللہ علیہ وسلم نے صحابہ کرام کو تلقین فرمایا۔ اللہ تعالیٰ ہم سب کو اس طریقہ پر عمل کرنے کی توفیق عطا فرمائے۔ اور درود شریف کو اسکے صحیح آداب کے ساتھ، اسکے احکام اور مستحبات کے ساتھ ادا کرنے کی توفیق عطا فرمائے۔ آئیں۔

وآخر دعوا ان الحمد لله رب العالمين

[www.muftitaqiusmani.com](http://www.muftitaqiusmani.com)